

قرارداد مقاصد، پاکستان کی اسلامی نظریاتی شاخت، قادیانیوں کو غیر مسلم اقلیت قرار دینے کا فیصلہ، ناموس رسالت کے تحفظ کا قانون اور دستور کی دیگر اسلامی دفعات منتخب پارلیمنٹ کے فیصلے ہیں، اور ان میں سے پیشتر فیصلے پاکستان پبلز پارٹی کے بانی ذوالفتخار علی بھٹو مر جوم کی سر کردگی میں ہوئے ہیں۔ لیکن ہمارے بعض دانش دروں نے منتخب پارلیمنٹ کے ان جمہوری فیصلوں کے خلاف جو مورچہ لگا رکھا ہے وہ سب کے سامنے ہے۔ یہ ایک تاریخی حقیقت ہے کہ علماء کرام تو اقبال کے وطن پر آگئے تھے، انہوں نے اقبال کا وزیر امور خارجہ کے اس کے مقابلہ جمہوری اسلامی ریاست کا راستہ اختیار کر لیا تھا اور جمہور علماء پاکستان آج بھی اس وزیر پر قائم ہیں لیکن حکمران طبقوں اور سیکولر دانش دروں نے عوام کے منتخب نمائندوں کے جمہوری فیصلوں کے خلاف جو روشن گزشتہ ساٹھ بر سے اختیار کر رکھی ہے اس کے رد عمل میں اس شدت پسندی اور عسکریت نے جنم لیا ہے جو پوری قوم کے لیے اضطراب کا باعث بنی ہوئی ہے۔ ہم ایک لمحے کے لیے اس شدت پسندی اور عسکریت کے حامی نہیں ہیں لیکن جس روشن نے حالات کو بیہاں تک پہنچایا ہے اسے تبدیل کیے بغیر اس پر قابو آخر کیے پایا جاسکتا ہے؟ اس شدت پسندی اور عسکریت کے سد باب کے لیے دستور کی بندیوں کو تسلیم کرنے کا اعلان کیجئے اور ان پر خلوص دل کے ساتھ عملدرآمد کا اہتمام کیجئے، شدت پسندی کا راستہ خود بخود بند ہو جائے گا اور ان کے لیے قوم کے اجتماعی فیصلے کے سامنے سر نذر ہونے کے سوا کوئی آپشن باقی نہیں رہے گا۔

دنیٰ مدارس میں عصری علوم

[دنیٰ مدارس کے نصاب و نظام میں عصری علوم کو شامل کرنے کے حوالہ سے مختلف اصحاب دانش نے اپنے اپنے خیالات کا اظہار کیا ہے اور اس مفید مباحثہ کے نتیجے میں بہت سے نئے پہلو سامنے آ رہے ہیں جن پر غور و خوبی یقیناً اس بحث کو ثابت طور پر آگے بڑھانے کا باعث ہو گا، اس سلسلہ میں جامعہ دارالعلوم کراچی کے ایک طالب علم محمد افضل کا سی آف کوئی کاظم پیش نہیں ہے، رقم الحروف کے نام اس خط میں انہوں نے اس مسئلہ پر ایک طالب علم کے طور پر اپنے جذبات و تاثرات پیش کیے ہیں جو یقیناً قابل توجہ ہیں۔ ہماری ایک عرصہ سے یہ رائے چلی آرہی ہے جس کا مختلف حافظ میں ہم نے اظہار کیا ہے اور بعض مضامین میں لکھا ہی ہے کہ ہمیں باہر کی آواز سننے کی زیادہ ضرورت نہیں ہے لیکن دینی مدارس کے اساتذہ اور طلبہ کی بات ضرور سننی چاہیے اور انہیں اس مباحثہ میں شریک کرنا چاہیے۔ ہمارا خیال ہے کہ اگر دینی مدارس کے سیمسٹر اساتذہ کے لیے ملک کے چند بڑے مدارس میں مشاورتی اجتماعات اور کشاپس کا اہتمام کیا جائے جن میں وہ دو تین روز شریک رہ کر دینی مدارس کے اساتذہ و طلبہ کو دریچیش تعلیمی، تربیتی اور فکری مسائل پر کلے دل کے ساتھ بحث و مباحثہ کر سکیں تو اس کے بہت مفید تائج سامنے آئیں گے اور اس کے بارے میں کوئی واضح رخ متعین کرنے میں مدد ملے گی۔ یہ پروگرام وفاق المدارس کے زیر انتظام ہوں تو زیادہ موثر اور محفوظ ہوں گے، کوئی اور فورم اس کا اہتمام کرے گا تو اس سے مشکلات پیدا ہو سکتی ہیں۔ بہرحال اس سلسلہ میں ایک طالب علم کا نقطہ نظر اور تجوادیز ملاحظہ فرمائیں اور یہ دیکھیں کہ جو طبقاً اس معاملہ میں ”مختلی“ کی حیثیت رکھتا ہے اس کے کاپنے جذبات اس حوالے سے کیا ہیں؟ (راشدی)]

دنیٰ مدارس میں دینیوں تعلیم کا امتحان کرنے کے لیے کیا کیا جائے؟ اور کیا یہ صحیح بھی ہے یا نہیں؟ اور اگر یہ امتحان

کیا جائے تو کن خدشات کا سامنا کرنا پڑے گا؟ اس موضوع پر مختلف حضرات اپنی آراء دے چکے ہیں۔ اسی سلسلے کو آگے بڑھاتے ہوئے چند معروضات پیش کرنا چاہتا ہوں۔ لیکن چونکہ میں خود ایک طالب علم ہوں۔ اور طلبہ کے درمیان رہتے ہوئے ان کی دلی خواہشات اور حالات سے زیادہ شناسا ہوں اس وجہ سے اس موضوع پر بات کرنے سے پہلے میں طلبہ کے حالات اور ان کی سوچ کے حوالے سے بحث کروں گا۔

دنیٰ مدارس میں بعض طلبہ تو صرف وقت گزاری کے لیے مدارس میں ہوتے ہیں ان میں سے اکثریت ان کی ہوتی ہے جنہیں والدین نے یا گھر کے کسی بڑے نے زبردستی مدرسے میں داخل کرایا ہوتا ہے۔ ایسے طلبہ کو نہ تو مدارس کے نصاب سے دلچسپی ہوتی ہے اور نہ یہ جدید علوم سے، البتہ یہ جدید علوم کو دینی تعلیم پر فوقيت دیتے ہیں اور مدارس میں یہ امتحان پاس کرنے کے لیے مجبوراً کچھ نہ کچھ پڑھ لیتے ہیں۔ بعض طلبہ کو دینی اور دنیوی تعلیم، دونوں کا شوق ہوتا ہے اور محنت بھی کرتے ہیں لیکن ان کی ذہنی استعداد اتنی نہیں ہوتی کہ وہ دونوں کو کیجا کر سکے لہذا ہوتا یہ ہے کہ جدید علوم حاصل کرنے کے چکر میں ان کے دینی تعلیم کا نقصان ہوتا ہے۔ اور بعض طلبہ صرف دینی تعلیم حاصل کرنے کو اپنا فرض منضم سمجھتے ہیں اور جدید علوم کے متعلق بات کرنے کو بھی اخلاق کے منافی سمجھتے ہیں اور جو طلبہ عصری علوم حاصل کر رہے ہوتے ہیں ان پر دل کھول کر طعن و تنقیح کرتے ہیں۔ اور بعض طلبہ جو دینی و عصری علوم حاصل کرنے کے شوقیں ہوتے ہیں اور دونوں کے ایک ساتھ حاصل کرنے کی صلاحیت بھی رکھتے ہیں مگر مدارس کے روایتی نظام الاوقات کی وجہ سے یا مدرسے کی بعض پابندیوں کی بنا پر جدید علوم سے رو ہجاتے ہیں۔

طلبہ کے حالات جانے کے بعد اب ہم دینی و عصری تعلیم کے امتحان کی بحث کرتے ہیں جس میں سب سے بڑا خدشہ یہ ہے کہ دینی علوم میں کمزوری بیدا ہو جائے گی اور اس کی طرف توجہ میں کی واقع ہوگی۔ اس خدشے سے خلاصی اس صورت میں ممکن ہے کہ وہ طلبہ جو عصری علوم کی تحصیل کا شوق رکھتے ہو، ان کے لیے مدرسے کے امتحان میں اعلیٰ درجے سے کامیابی شرط قرار دی جائے جو طلبہ مذکورہ شرط پر پورا اترے ان کو عصری علوم حاصل کرنے کی نہ صرف اجازت دی جائے بلکہ ان کے لیے کلاسز اور تمام جدید وسائل کا انتظام کیا جائے۔ کیونکہ اگر اہل مدارس عصری علوم کے لیے خصوصی کلاسز کا بندوبست نہیں کریں گے تو جو طلبہ عصری تعلیم کے دلدادتے ہیں وہ ہر صورت میں اسے حاصل کرنے کی کوشش کریں گے جس کے لیے ان کو مدارس سے باہر جانا پڑے گا اور بھاری فیسیں دینی پڑے گی اور دینی علوم کے گھنٹوں کو قربان کریں گے اس بنا پر ان کی دینی تعلیم متاثر ہوگی۔ اس کا مشاہدہ مدارس کے طلبہ سے مل کر ان کے حالات جان کر کیا جاسکتا ہے کہ چند طلبہ اگر یزیٰ سیکھنے اور بعض طلبہ کمپیوٹر ٹینگ، اور چند طلبہ بی اے کی تیاری کے لیے اور بعض صحافت، خطابت، فلکلیات غرض مختلف کورس کرنے کے لیے مدارس سے باہر جاتے ہیں جس سے طلبہ کو شدید وقت ہوتی ہے۔ اگر اہل مدارس ان کو رسک کے لیے دینی تعلیم کے گھنٹوں میں توازن برقرار رکھتے ہوئے خصوصی کلاسز کو انعقاد کریں اور سابقہ شرائط کے تحت طلبہ کو داخلمہ دیا جائے تو طلبہ پر احسان عنظیم ہو گا۔

چونکہ مدارس میں ان جدید علوم کے لیے کوئی خاص بندوبست نہیں اگر ہے بھی تو صرف تخصص کے طلبہ کے لیے، اس وجہ سے جو طلبہ کا لج، یونیورسٹی وغیرہ سے پڑھ کر دعوت و تبلیغ یا کسی اور سبب کی بنا پر مدارس آتے ہیں وہ بھی کمپیوٹر اور

اگریزی وغیرہ کے عدم استعمال کی وجہ سے سب کچھ نہ ہی مگر بہت کچھ بھول ہی جاتے ہیں کیونکہ آئے روز کمپیوٹر میں نت نئے پروگرامز آرہے ہیں اور اگریزی کے ذخیرہ الفاظ بھی تکم و مطالعہ نہ ہونے کے سبب ذہن کے سکرین سے آہستہ آہستہ آٹھ ہوتے چلے جاتے ہیں۔
مدارس کے منتظمین اور اساتذہ سے درمندانہ درخواست ہے کہ اگر جدید علوم کے تمام کورسز نہ سہی تو کم از کم اگریزی اور کمپیوٹر کی طرف توجہ فرمائیں۔

محمدفضل کاظمی، کوئٹہ

(0321-8044883)

مولانا عبدالقیوم ہزارویؒ

ے فروری کو نمازِ مغرب کے بعد مری کے قریب ایک تعلیمی مرکز میں دوستوں کے ساتھ بیٹھا ان کی فرمائش پر اپنے دور طالب علمی کے کچھ واقعات کا تذکرہ کر رہا تھا اور استاذِ محترم حضرت عبدالقیوم ہزارویؒ کا تذکرہ زبان پر تھا۔ میں دوستوں کو بتا رہا تھا کہ جن اساتذہ سے میں نے سب سے زیادہ پڑھا اور بہت کچھ سیکھا ہے، ان میں حضرت والدِ کرم مولانا محمد سرفراز خان صدرؒ اور حضرت مولانا صوفی عبدالحید سوائیؒ کے بعد تیرے بڑے استاذ حضرت مولانا عبدالقیوم ہزارویؒ میں اور اس حوالے سے یہ عرض کر رہا تھا کہ میری ذہن سازی اور تربیت میں مسلک کے دائے میں حضرت والدِ محترمؒ اور فکری مجاز پر حضرت مولانا صوفی عبدالحید سوائیؒ اور حضرت مولانا عبدالقیوم ہزارویؒ کا اثر سب سے زیادہ ہے۔ میں ابھی یہ بات کر رہا تھا کہ مجلس میں موجود ایک دوست کے موبائل فون کی نیل بنجنگی وہ اٹھ کر بہر گئے اور واپس آ کر بتایا کہ استاذِ محترم مولانا عبدالقیوم ہزارویؒ کا انتقال ہو گیا ہے، انداز دوانا الیہ اجمعون۔

حضرت مولانا عبدالقیوم ہزارویؒ جامعہ نصرۃ العلوم گوجرانوالہ کے آغاز سے ہی حضرت صوفی صاحبؒ کے رفق کا رتھے اور ہمارے طالب علمی کے دور میں حضرات شیخینؒ کے ساتھ وہ تیرے بڑے استاذ کا درجہ رکھتے تھے۔ انہوں نے چار عشروں سے زیادہ عرصہ تک مسلسل نصرۃ العلوم میں تدریسی خدمات سر انجام دیں۔ میں نے زیادی اور زنجانی سے لے کر دورہ حدیث میں ابوداؤد شریف تک مختلف فنون کی بہت سی کتابیں ان سے پڑھی ہیں۔ معقولات کے اوپنے درجے کے اساتذہ میں ان کا شمار ہوتا تھا۔ مراجع کے سخت تھے اور عبارت وغیرہ میں نرمی اور کمزوری برداشت نہیں کرتے تھے، اس لیے ان کے سبق میں خاصی تیاری کر کے پیشنا پڑتا تھا۔ ابتداء میں ان کا طرزِ آنحضرتی والے استاذ حضرت مولانا ولی اللہ صاحب نور اللہ مرقدہ والا ہوتا تھا۔ طالب علم کو خود مطالعہ کر کے اور سبق حل کر کے آنا ہوتا تھا۔ استاذ صرف سنتے تھے اور اگر کوئی بات ضروری ہوتی تو وضاحت کر دیتے تھے۔ میں نے نور الانوار سمیت بہت سی کتابیں اس طرز پر ان سے پڑھی ہیں۔ وہ کتاب پڑھانے کے ساتھ ساتھ طلبہ کی ذہن سازی کی طرف بھی خصوصی توجہ دیتے تھے۔ سیاسی طور پر حضرت مولانا غلام غوث ہزارویؒ سے زیادہ قریب تھے اور زندگی بھر اسی فکر پر رہے۔ دینی اور روحانی حوالہ سے شیر انوالہ لاہور اور حضرت درخواستیؒ کے ساتھ گہری عقیدت رکھتے تھے۔ حضرت مولانا قاضی مظہر حسینؒ کے ساتھ ان کی